



ERITREAN REVOLUTIONARY DEMOCRATIC FRONT

እዋናዊ ዜና፡

3ይ ስሩዕ አኼባ ፖ/ቤ/ጽሕፈት ሰደግኤ፡ ተዛዚሙ።

ብ21 መጋቢት 2014፡ ድሕሪ ፍርቂ መዓልቲ ዝጀመረ 3ይ-ስሩዕ አኼባ ፖሎቲካዊ ቤት-ጽሕፈት ሰውራዊ ዲሞክራሲያዊ ግንባር ኤርትራ(ሰደግኤ)፡ ሎሚ ፍርቂ መዓልቲ ዕለት 25 መጋቢት 2014፡ አገደስቲ ውሳኔታትን መጻኢ ናይ ኦርባዕተ ወርሒ መደባትን ብምሕንጻጽ ብዓወት ከምዝተዛዘመ ተሓቢሩ።

3ይ-ስሩዕ አኼባ ፖ/ቤ/ጽሕፈት ሰደግኤ፡ ኣብ ዝሓለፉ ናይ ክልተ መዓልታት ውዕሎታቱ፡ ኣብ ዓለማዊ፣ ዞባዊ፣ ከባብያውን ሃገራውን ኩነታት ብሰፊሑን ብዕምቆትን ተመያይጦ ኣብ አገደስቲ መደምደምታታት ምብጽሑ ምሕባርና ይፍለጥ። ኣብዞም ዝሓለፉ ክልተ መዓልታት ድማ፡ ንውድባዊ ኩነታትና ኣመልኪቱ፡ ዓሚቕን ሰፊሕን ነቐፌታዊ ገምጋም ከምዝካየደ ተገለጹ። ፖሎቲካዊ ቤት-ጽሕፈት ውድብና፡ ኣብ 2ይ-ስሩዕ አኼባ-ዝሓንጸጸም ናይ ኦርባዕተ ወርሓት መደባት ዝተፈላለዩ ቤት-ጽሕፈታት፡ ሓደ ብሓደ ገምጊሙ። ውድብና ሰደግኤ 2ይ-ሃገራዊ ጉባኤ ንዲሞክራሲያዊ ለውጢ፡ ብዘተሓግምን ዓወት ክዛዘም፡ ክኸተሎ ዝግባእ ቅኑዕ አንፈት፡ ብብእዋኑ እናሓበረ ዝመጸ ምዃኑ ብምምልካት፡ ንመጻኢ'ውን፡ ካብ ሃገራዊ ባይቶ ንዲሞክራሲያዊ ለውጢ ወጻኢ ዝጸንሑ ፖሎቲካዊ ሓይልታት ኤርትራ፡ ብፍትሓዊ አገባብ፡ መሰል ተሳትፎኦም ብምርግጽ፡ 2ይ-ሃገራዊ ጉባኤ ንዲሞክራሲያዊ ለውጢ፡ ከም ሓባራዊ መጋባእያ፡ ኣብ ምዕዋት፡ ኣበርቲዑ ከምዝቃለሰሉ ኣረጋገጸ።

ፖሎቲካዊ ቤት-ጽሕፈት ውድብና፡ ኣብ 3ይ-ስሩዕ አኼባ-ዝተካየዱ ዛዕባ፡ ኣድላይነት ምምስራት ሰፊሕ ዲሞክራሲያዊ ግንባርን፡ ኣብ መስርሕ ዝንጸባረቐ ዘለዉ ዝምባለታትን እዩ። ውድብና ሰደግኤ፡ ኣብ 6ይ-ውድባዊ ጉባኤኡ፡ ኣብ ምምስራት ሰፊሕ ዲሞክራሲያዊ ግንባር ኤርትራ ዝምልከት፡ ዘመሓላለፎ ቅኑዕ ፖሎቲካዊ ውሳኔ ንምዕዋት ክጽዕት ወሲኑ። ምስ ደምሓኩኤ መሰሪቱም ዝጸንሑ ጥቡቕ ዲሞክራሲያዊ ዝምድና፡ ኣብ ምምስራት ሰፊሕ ዲሞክራሲያዊ ግንባር፡ ሓደ ስጉምቲ ንቕድሚት ምዃኑ ብምእማን፡ ንምጥንኻሩ ከምዝቃለሰ አረጋገጸ።

ፖሎቲካዊ ቤት-ጽሕፈት ሰደግኤ፡ ናይ ኦርባዕተ ወርሒ መደባት ዝተፈላለዩ ቤት-ጽሕፈታት ብዝምልከት ብሰፊሑ ከምዝፈተሸ ተፈሊጡ። ኣብዚ ኣኼባዚ፡ ኣብ ኣፈጻጽማ መደባት ዝተፈላለዩ ቤት-ጽሕፈታት ዝተራእዩ ኣወንታዊ ጎድንታት ብምምዕን፡ ንምምዕባሎም ኣበርቲዑ ክዓዩ ወሰነ፤ ንዝተራእዩ፡ ዓበይቲ ሕጽረታት ድማ፡ ብመንጽር ፖሎቲካዊ ውሳኔታት 6ይ-ውድባዊ ጉባኤና ዘለዎም ትርጉም፡ ብሰፊሑን ብዕምቆትን መርመረሩ። ፖሎቲካዊ ቤት-ጽሕፈት፡ ናይ ኩሎም ንጥፊታቱ ቀንዲ ዝእኒቲ ዓንድታት፡ ኣብ 6ይ-ውድባዊ ጉባኤና ዝተሓንጸጹ፡ ፖሎቲካዊ መደብ ዕዮ፣ ውድባዊ ሕገ ህንጻን ፖሎቲካዊ ውሳኔታትን ምዃኖም ብምእማን፡ ንዝተራእዩ ዓበይቲ ሕጽረታት ብዘይነሓፍነት ብምእራም፡ ዕምማቱ ንምዕዋት ከምዝቃለሰ አረጋገጸ። ፖሎቲካዊ ቤት-ጽሕፈት ሰደግኤ፡ ውድባዊ ሕገ-ህንጻና ብዝእዘዞ መሰረት፡ ኣብ መበል ሓደ ዓመት ክካየድ ዘለዎ፡ 2ይ-ስሩዕ አኼባ ማ/ሽማግሌ ውድብና ብዓወት ንምስልሳል፡ ጽፉፍ ቅድመ ምድላው ከካይድ ወሲኑ ምህላዉ ተረጋገጹ። ኣብ መወዳእታ፡ ናይ ዝተፈላለዩ ቤት-ጽሕፈታት ናይ ኦርባዕተ ወርሒ መደባት ብምሕንጻጽ፡ ከምዝዛመ ተፈሊጡ።

ዜናን ባህልን ቤት-ጽሕፈት፡
ሰውራዊ ዲሞክራሲያዊ ግንባር ኤርትራ(ሰደግኤ)
25 መጋቢት 2014